

COVID-19 ကာကွယ်၊ ထိန်းချုပ်၊ ကုသရေးလုပ်ငန်းများဆိုင်ရာ ကျန်းမာရေးနှင့်အားကစား
ဝန်ကြီးဌာန၏ ပေါင်းစပ်ညှိနှိုင်းရေးနှင့် စီမံခန့်ခွဲရေးဗဟိုဌာန (COVID-19 CENTRAL
COMMAND CENTRE) လုပ်ငန်းများ ပိုမိုထိရောက်စေရေး ညှိနှိုင်းအစည်းအဝေးတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ မတ်လ (၃၁)ရက်

- ပေါင်းစပ်ညှိနှိုင်းရေးနှင့် စီမံခန့်ခွဲရေးဗဟိုဌာန (COVID-19 Central Command Centre) ကို ဖွင့်လှစ်ဆောင်ရွက်နေမှုကြောင့် တိုင်းဒေသကြီး/ပြည်နယ် ပြည်သူ့ကျန်းမာရေးနှင့်ကုသရေး ဦးစီးဌာနများ၊ ဆေးရုံများနှင့် တိုက်ရိုက်ချိတ်ဆက်မှုများပြုလုပ်နိုင်ပြီး လိုအပ်ချက်များကို ပိုမို ဖြည့်ဆည်းဆောင်ရွက်ပေးနိုင်ပါကြောင်း၊
- ပေါင်းစပ်ညှိနှိုင်းရေးနှင့် စီမံခန့်ခွဲရေးဗဟိုဌာန (COVID-19 Central Command Centre) ၏ အခန်းကဏ္ဍသည် အရေးကြီးသည့်အတွက် ဌာနတွင် တာဝန်ထမ်းဆောင်နေသူများအနေဖြင့် ကဏ္ဍအလိုက် တာဝန်များခွဲဝေဆောင်ရွက်ခြင်းမှာ အရေးကြီးပါကြောင်း၊
- ယခုကဲ့သို့ အစည်းအဝေးများမှ ထွက်ပေါ်လာသော အစည်းအဝေးဆုံးဖြတ်ချက်လုပ်ငန်းများကို တာဝန်ယူလုပ်ဆောင်ရမည့်ဌာန၊ ဌာနခွဲသတ်မှတ်ချက်နှင့်တကွ မှတ်တမ်းပြုစုကာ သက်ဆိုင်သူ များအားလုံးထံ ဖြန့်ဝေပေးသွားရမည်ဖြစ်ပါကြောင်း၊
- လုပ်ငန်းဆောင်ရွက်ချက်များနှင့်ပတ်သက်၍ အစီရင်ခံစာအမျိုးမျိုးပြုစုရာတွင်လည်း အဓိက ကျသောအချက်များကို သုံးသပ်ချက်များနှင့်အတူ ထည့်သွင်းပြုစုစေလိုပါကြောင်း၊
- လုပ်ငန်းများဆောင်ရွက်ရာတွင် ကျန်းမာရေးနှင့်အားကစားဝန်ကြီးဌာန၊ ဦးစီးဌာန အသီးသီးရှိ ဌာနခွဲအားလုံးမှ ဝိုင်းဝန်းပူးပေါင်းဆောင်ရွက်နေမှုများသည် ကောင်းမွန်ပါကြောင်း၊
- COVID-19 ကူးစက်ပုံနှင့်ပတ်သက်၍လည်း ပြည်သူများ ယခုထက်ပိုမိုကျယ်ပြန့်စွာ သိရှိနိုင်ရေး ဆောင်ရွက်သွားရမည်ဖြစ်ပါကြောင်း၊
- အသွားအလာကန့်သတ်ခြင်း (quarantine) ခံရသူများ လိုက်နာရမည့် အချက်များကိုလည်း အသွားအလာကန့်သတ်ခြင်းလုပ်ငန်းများ ဆောင်ရွက်ရာနေရာများအားလုံးသို့ ဖြန့်ဝေပေးရမည် ဖြစ်ပါကြောင်း။

အစည်းအဝေးသို့ တက်ရောက်သူများစာရင်း-

- ဒုတိယဝန်ကြီး
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ဒုတိယညွှန်ကြားရေးမှူးချုပ်များနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)